

Ad

# កិច្ចព្រមព្រៀង

## រវាង

រដ្ឋាភិបាលនៃព្រះរាជាណាចក្រកម្ពុជា និង

រដ្ឋាភិបាលនៃសាធារណរដ្ឋសង្គមនិយមវៀតណាម

ស្តីពី កិច្ចសហប្រតិបត្តិការទ្វេភាគី ដើម្បីលុបបំបាត់ការជួញដូរស្រ្តី និងកុមារ

និង ជួយដល់ជនរងគ្រោះដោយសារការជួញដូរ



រដ្ឋាភិបាលនៃព្រះរាជាណាចក្រកម្ពុជា និង រដ្ឋាភិបាលនៃសាធារណរដ្ឋសង្គមនិយមវៀតណាម ដែលតទៅនេះកំណត់ ថា " រដ្ឋភាគី "

ដោយមានបំណងពង្រឹងបន្ថែមទៀតនូវចំណងមិត្តភាពរវាងប្រទេសទាំងពីរ និងបង្កើនកិច្ចសហប្រតិបត្តិការទ្វេភាគី ស្តីពីការបង្ក្រាបការជួញដូរមនុស្ស

ដោយទទួលស្គាល់ទៅវិញទៅមកថា ការជួញដូរស្រ្តី និងកុមារ គឺជាការរំលោភបំពានសិទ្ធិមនុស្សយ៉ាងធ្ងន់ហើយជាការជាន់ឈ្នីយ៉ាងធ្ងន់ទៅលើសេចក្តីថ្លៃថ្នូររបស់មនុស្សជាតិ

ដោយមានការព្រួយបារម្ភខ្លាំងថា ការជួញដូរស្រ្តី និងកុមារជះឥទ្ធិពលអវិជ្ជមានទៅលើការរីកចម្រើនសេដ្ឋកិច្ច គំនិតស្មារតី ទឹកចិត្ត សីលធម៌ និង ធ្វើអោយខូចប្រយោជន៍ជាមូលដ្ឋាន និង តម្លៃនៃសង្គម

ដោយយល់ឃើញថា ក្រុមនិងអង្គការឧក្រិដ្ឋកម្មឆ្លងប្រទេសមានការទាក់ទិនយ៉ាងសកម្មទៅនឹងការជួញដូរស្រ្តី និងកុមារ ហើយឧក្រិដ្ឋកម្មដែលមានអង្គការចាត់តាំង និងមានលក្ខណៈឆ្លងប្រទេសបែបនេះ មិនគ្រាន់តែជះឥទ្ធិពលអាក្រក់ដល់ប្រទេសវៀតណាម និងប្រទេសកម្ពុជាប៉ុណ្ណោះទេ ក៏ប៉ុន្តែថែមទាំងជះឥទ្ធិពលអាក្រក់ដល់បណ្តាប្រទេសក្នុងតំបន់ និងសហគមន៍ពិភពលោកទាំងមូលផងដែរ

ដោយយោងតាម ពិធីសារនៃអង្គការសហប្រជាជាតិ ស្តីពីការបង្ការ ទប់ស្កាត់ ការបង្ក្រាប និងការផ្តន្ទាទោសអំពើជួញដូរមនុស្ស ជាពិសេសស្រ្តី និងកុមារ ដែលបំពេញបន្ថែមទៅលើអនុសញ្ញាអង្គការសហប្រជាជាតិ ស្តីពីការប្រឆាំងនឹងឧក្រិដ្ឋកម្មដែលមានអង្គការចាត់តាំង និងមានលក្ខណៈឆ្លងប្រទេស

6

AT

ដោយជឿជាក់ថា ការបង្រៀមបទព្រហ្មទណ្ឌ និងកុមារ តាមរយៈកិច្ចសហប្រតិបត្តិការទៅវិញ  
ទៅមកក្នុងការអនុវត្តច្បាប់ និងក្នុងនីតិវិធីព្រហ្មទណ្ឌ គឺជាវិធានការដ៏មានប្រសិទ្ធិភាពក្នុងការធានានូវយុត្តិធម៌  
ប្រឆាំងនឹងការជួញដូរមនុស្ស

ដោយសន្យាថា រដ្ឋភាគីនឹងធ្វើកិច្ចសហការយ៉ាងស្មោះស្ម័គ្រក្នុងការលុបបំបាត់ការជួញដូរមនុស្ស និងកុមារ  
និងជួយដល់ជនរងគ្រោះពីការជួញដូរមនុស្ស

បានព្រមព្រៀងគ្នា ដូចតទៅ :

### ផ្នែកទី I

### បទប្បញ្ញត្តិទូទៅ

#### មាត្រា ១.-

ក្នុងក្របខ័ណ្ឌនៃការអនុវត្តកិច្ចព្រមព្រៀងនេះ នីយមួយចំនួនត្រូវបានបកស្រាយដូចតទៅ :

១- " ការជួញដូរមនុស្ស និងកុមារ " មានន័យថា ការជ្រើសរើស ការដឹកជញ្ជូន ការផ្ទេរ ការផ្តល់ជម្រកលាក់  
ខ្លួន ឬការទទួលមនុស្សដោយប្រើមធ្យោបាយគម្រាមកំហែងដោយការប្រើប្រាស់កម្លាំង ឬដោយការប្រើប្រាស់  
ទម្រង់ផ្សេងទៀតនៃការបង្ខិតបង្ខំ ដូចជាការចាប់ពង្រត់ ការរំលោភ ការបំភ័ន្តបោកប្រាស់ ការរំលោភបំពានលើ  
អំណាច ឬលើស្ថានភាពដែលងាយរងគ្រោះ ឬការឱ្យប្រគល់ ឬទទួលប្រាក់ ឬផលប្រយោជន៍ផ្សេងៗ ដើម្បីទទួល  
បានការយល់ព្រមពីជនណាម្នាក់ដែលគ្រប់គ្រងលើមនុស្សម្នាក់ទៀត ក្នុងគោលបំណងធ្វើការកេងប្រវ័ញ្ច ។

ការកេងប្រវ័ញ្ចរួមមាន : ការកេងប្រវ័ញ្ចលើពេស្យាកម្មអ្នកដទៃ ឬទម្រង់ផ្សេងៗទៀតនៃការកេង  
ប្រវ័ញ្ចផ្លូវភេទ ការផ្តល់ការងារ ឬផ្តល់សេវាដោយចាប់បង្ខំ ទាសករដាច់ថ្លៃ ឬការអនុវត្តនានា ដែលមានលំនាំដូច  
ជាទាសករដាច់ថ្លៃសេរីភាព ឬការកាត់យកចេញនូវសិរិរាងណាមួយ ។

២- ការយល់ព្រមរបស់ជនរងគ្រោះណាម្នាក់នៃការជួញដូរមនុស្ស និងកុមារចំពោះការកេងប្រវ័ញ្ចដែលមាន  
គោលបំណងដូចបានចែងនៅក្នុងវាក្យខ័ណ្ឌទី ១ នៃមាត្រានេះ មិនទាក់ទងទៅនឹងមធ្យោបាយណាមួយដែលមាន  
ចែង នៅក្នុងវាក្យខ័ណ្ឌទី ១ ដែលត្រូវបានប្រើនោះឡើយ ។

៣- ការជ្រើសរើស ការដឹកជញ្ជូន ការផ្ទេរ ការផ្តល់ជម្រកលាក់បំពូន ឬការទទួលកុមារណាម្នាក់ ក្នុង  
គោលបំណងធ្វើការកេងប្រវ័ញ្ចនឹងត្រូវចាត់ទុកជា " ការជួញដូរ " ទោះបីជាបញ្ហានេះមិនទាក់ទងទៅនឹងមធ្យោបាយ  
ណាមួយដែលមានចែងនៅក្នុងវាក្យខ័ណ្ឌ (ក) នៃមាត្រានេះក៏ដោយ ។

៤- " កុមារ " មានន័យថា ជនណាម្នាក់ដែលមានអាយុក្រោម ១៨ ឆ្នាំ ។

62

Am

មាត្រា ២.

ភាគីទាំងពីរទទួលស្គាល់ថា គំរូទាំងឡាយនៃបំណងក្នុងការជួញដូរស្រ្តី និងកុមារ នៅក្នុងកិច្ចព្រមព្រៀងនេះមានយ៉ាងតិចបំផុត ដូចតទៅ :

- ១- ពេស្យាចារ
- ២- ការងារក្នុងគេហដ្ឋាន ដូចជា ការងារផ្ទះដែលគេបង្ខំ ឬ កេងប្រវ័ញ្ច
- ៣- ពលកម្មកុមារ
- ៤- ការងាររំលោះបំណុល
- ៥- អាពាហ៍ពិពាហ៍ ក្នុងឆន្ទៈទុច្ចរិត
- ៦- សុំកូនក្លែងក្លាយ ក្នុងឆន្ទៈទុច្ចរិត
- ៧- ការកំសាន្ត និង ទេសចរណ៍ផ្លូវភេទ
- ៨- រូបភាព និង សម្ភារៈអាសអាភាស
- ៩- ការសុំទាន និង ពលកម្មដែលមានលក្ខណៈធ្ងន់ធ្ងរ គ្រោះថ្នាក់ និងកេងប្រវ័ញ្ច
- ១០- ការប្រើប្រាស់ក្នុងសកម្មភាពទាក់ទិននឹងបទល្មើសព្រហ្មទណ្ឌ
- ១១- ការប្រើប្រាស់គ្រឿងញៀនជាមធ្យោបាយដើម្បីធ្វើអោយស្រ្តី និង កុមារក្លាយជាទាសករ ។

ផ្នែកទី II

វិធានការទប់ស្កាត់

មាត្រា ៣.

រដ្ឋភាគីត្រូវស្នើអោយមានការកែទម្រង់ច្បាប់តាមការចាំបាច់ និងចាត់វិធានការសមស្របផ្សេងៗទៀតដើម្បីធានាក្របខ័ណ្ឌច្បាប់នៅក្នុងយុត្តាធិការរៀងៗខ្លួន ដោយអនុលោមទៅតាមសេចក្តីប្រកាសជាសកលស្តីពីសិទ្ធិមនុស្ស អនុសញ្ញាស្តីពីសិទ្ធិកុមារ អនុសញ្ញាស្តីពីការលុបបំបាត់រាល់ទម្រង់នៃការរើសអើង ប្រឆាំងនារីភេទ និងឧបករណ៍សិទ្ធិមនុស្សផ្សេងៗទៀត ព្រមទាំងអនុសញ្ញាដទៃទៀតដែលពាក់ព័ន្ធនឹងការបង្ក្រាបការជួញដូរមនុស្សដែលភាគីទាំងពីរបានផ្តល់សច្ចាប័ន ។

6

Ac

មាត្រា ៤.

ភាគីទាំងពីរត្រូវធ្វើការប្រឹងប្រែង ដើម្បីទប់ស្កាត់ការជួញដូរស្ត្រី និងកុមារ តាមរយៈវិធានការទប់ស្កាត់ ដូចតទៅ :

- ១. អនុវត្តកម្មវិធីអប់រំ និងបណ្តុះបណ្តាលវិជ្ជាជីវៈសំរាប់ស្ត្រី និងកុមារ ដើម្បីបង្កើនឱកាសសំរាប់ការអប់រំ និងការងារ និងកាត់បន្ថយភាពងាយរងគ្រោះដោយសារការជួញដូរ
- ២. បង្កើនការផ្តល់សេវាកម្មសង្គមដូចជា ជួយរកការងារអោយធ្វើដើម្បីអោយមានចំណូល និងផ្តល់ការ ថែទាំសុខភាពដល់ស្ត្រី និងកុមារដែលងាយរងគ្រោះដោយសារការជួញដូរ
- ៣. បង្កើនការយល់ដឹងដល់សាធារណជន អំពីបញ្ហាជួញដូរស្ត្រី និងកុមារ
- ៤. ជំរុញជ្រាបព័ត៌មានដល់សាធារណជនស្តីពីគ្រោះថ្នាក់ និងផលវិបាកដែលទាក់ទិននឹងការជួញដូរស្ត្រី និង កុមារ និងស្តីពីការធ្វើអាជីវកម្មដែលកេងប្រវ័ញ្ចលើស្ត្រី និងកុមារ ។

**ផ្នែកទី III : កិច្ចការពារជនរងគ្រោះដោយសារគេជួញដូរ**

មាត្រា ៥.

ជនដែលត្រូវគេជួញដូរនិងត្រូវបានចាត់ទុកជាជនរងគ្រោះ ហើយមិនមែនជាអ្នករំលោភបំពាន ឬជាជន ល្មើសច្បាប់អន្តោប្រវេសន៍ទេ ដោយថា :

- ១. ស្ត្រី និងកុមារដែលត្រូវគេជួញដូរ មិនត្រូវបានចោទប្រកាន់ពីបទអន្តោប្រវេសន៍ខុសច្បាប់ ឬពេស្យា ចារឡើយ
- ២. ស្ត្រី និងកុមារដែលត្រូវគេជួញដូរ មិនត្រូវបានឃុំខ្លួននៅក្នុងមណ្ឌលឃុំឃាំងអន្តោប្រវេសន៍ក្នុងពេល រង់ចាំដំណើរការធ្វើមាតុភូមិនិរុត្តន៍ជាផ្លូវការមកកាន់ប្រទេសខ្លួនវិញនោះទេ ។ ពួកគេនឹងស្ថិតនៅក្រោមការទទួល ខុសត្រូវរបស់អាជ្ញាធរមានសមត្ថកិច្ចនៃរដ្ឋភាគី ។ ជម្រក និងការការពារ ត្រូវបាន ផ្តល់ដល់ជនរងគ្រោះទៅ តាមច្បាប់របស់រដ្ឋនីមួយៗ
- ៣. អាជ្ញាធរពាក់ព័ន្ធត្រូវធានាសន្តិសុខដល់ជនដែលត្រូវគេជួញដូរ
- ៤. ជនរងគ្រោះត្រូវទទួលបាននូវការថែទាំចំពោះខ្លួនដោយមនុស្សធម៌ នៅក្នុងកិច្ចដំណើរការទាំងមូល នៃកិច្ចការពារ ការធ្វើមាតុភូមិនិរុត្តន៍ និងនៅក្នុងនីតិវិធីតុលាការ ។

២

Ar

មាត្រា ៦.

រដ្ឋភាគីត្រូវចាត់វិធានការសមស្របនានា ដើម្បីធានាអោយប្រាកដនូវដំណោះស្រាយតាមផ្លូវច្បាប់ ចំពោះជនរងគ្រោះដោយសារការជួញដូរដូចតទៅ :

១. ជនរងគ្រោះអាចប្តឹងទាមទារមកវិញនូវទ្រព្យសម្បត្តិ និងសម្ភារៈជាប់ខ្លួនដែលគ្មានវិវាទ ហើយដែល ត្រូវបានយកដោយអាជ្ញាធរមានសមត្ថកិច្ចនៅក្នុងដំណើរការនៃការឃាត់ខ្លួន
២. ជនល្មើសក្នុងករណីជួញដូរ ត្រូវប្រគល់អោយទៅជនរងគ្រោះវិញនូវទ្រព្យសម្បត្តិដែលខ្លួនបានយកពី ការជួញដូរ ឬការកេងប្រវ័ញ្ចលើស្ត្រី និងកុមារ
៣. ជនរងគ្រោះអាចប្តឹងទាមទារសំណងពីជនល្មើសនូវការខូចខាតទាំងឡាយ ដែលបង្កឡើងដោយការជួញដូរ ស្ត្រី និងកុមារ
៤. ជនរងគ្រោះអាចទាមទារផលកម្រៃពលកម្មដែលមិនទាន់បានទទួលពីជនល្មើស ដែលជនរងគ្រោះត្រូវ បានជនល្មើសបង្ខំអោយធ្វើសកម្មភាព
៥. ជនរងគ្រោះត្រូវទទួលបាននូវនីតិវិធីសមស្របតាមច្បាប់ សំរាប់ការទាមទាររកភាពយុត្តិធម៌ក្នុងរឿង ក្តីព្រហ្មទណ្ឌ និងការជួសជុលការខូចខាត និងដំណោះស្រាយផ្សេងៗទៀតតាមផ្លូវតុលាការ ។

ផ្នែកទី IV

កិច្ចសហការក្នុងការបង្ក្រាបការជួញដូរស្ត្រី និង កុមារ

មាត្រា ៧.

អាជ្ញាធរមានសមត្ថកិច្ចនៃប្រទេសទាំងពីរ ជាពិសេសនៅតាមច្រកព្រំដែនត្រូវសហការគ្នាដោយជិតស្និទ្ធ ក្នុងការស្វែងរកអោយឃើញនូវការជួញដូរស្ត្រី និងកុមារក្នុងស្រុក និងឆ្លងដែន ធ្វើអោយរឹតតែខ្លាំងក្លាឡើងទៀត នូវការស៊ើបអង្កេត និងផ្ដន្ទាទោសជនល្មើស ព្រមទាំងបណ្តាញឧក្រិដ្ឋជន ដែលទាក់ទងទៅនឹងការជួញដូរស្ត្រី និង កុមារ ។

មាត្រា ៨.

រដ្ឋភាគីត្រូវខិតខំទទួលរៀបចំកម្មវិធីបណ្តុះបណ្តាលជាឯកភាគី និងជាទ្វេភាគីស្តីពីការអនុវត្តវិធាន កតិយុត្តិ និងចំណេះដឹងស្តីពីការស៊ើបអង្កេត និងកិច្ចការពារដែលទាក់ទងនឹងករណីនៃការជួញដូរដល់មន្ត្រីទទួល

6

AW

បន្តអនុវត្តច្បាប់ ដោយយោងតាមអនុសញ្ញាស្តីពីការលុបបំបាត់រាល់ទម្រង់នៃការរើសអើង ប្រឆាំងនារីភេទ អនុសញ្ញាស្តីពីសិទ្ធិកុមារ បទដ្ឋានសិទ្ធិមនុស្សអន្តរជាតិផ្សេងៗទៀត ព្រមទាំងច្បាប់ក្នុងស្រុកដែលពាក់ព័ន្ធ ។

**មាត្រា ៩.-**

១- អាជ្ញាធរពាក់ព័ន្ធនៃប្រទេសទាំងពីរ ត្រូវធ្វើសហប្រតិបត្តិការលើការផ្លាស់ប្តូរព័ត៌មានទាក់ទងនឹងករណី នៃការជួញដូរ មានជាអាទិ ច្រកជួញដូរ ទីកន្លែងជួញដូរ អត្តសញ្ញាណនៃអ្នកជួញដូរ បណ្តាញជួញដូរ វិធីសាស្ត្រជួញដូរ និងទិន្នន័យស្តីពីអ្នកដែលត្រូវបានគេជួញដូរ និងព័ត៌មានពាក់ព័ន្ធផ្សេងៗទៀត ។

២- ព័ត៌មាន និង ភស្តុតាងដែលប្រមូលបានដូចមានចែងក្នុងកថាខ័ណ្ឌ ១ នៃមាត្រានេះ ត្រូវប្រគល់អោយ បានទាន់ពេលវេលាដល់អាជ្ញាធរមានសមត្ថកិច្ចនៃភាគីនីមួយៗ ដើម្បីចាត់វិធានការតាមផ្លូវច្បាប់ដែលមានជាអាទិ ការស្វែងរកជនល្មើស ការស៊ើបអង្កេតករណី ការចោទប្រកាន់ជនល្មើស និងដំណើរការ ក្នុងនីតិវិធីតុលាការ ផ្សេងៗទៀត ។

៣- នគរបាល និងអាជ្ញាធរពាក់ព័ន្ធផ្សេងៗទៀតនៃរដ្ឋភាគី ត្រូវអនុវត្តនូវកម្មវិធីការពារ ដើម្បីធានា សុវត្ថិភាពជនរងគ្រោះ និងសាក្សីពីការសងសឹក ការគម្រាមកំហែង នៅក្នុងពេលដំណើរការរឿងក្តី និងក្រោយពី ដំណើរការរឿងក្តីតាមនីតិវិធីតុលាការ បើចាំបាច់ ។

៤- ការផ្លាស់ប្តូរព័ត៌មាន និងភស្តុតាងត្រូវធានាការសម្ងាត់ ហើយព័ត៌មាន និងភស្តុតាងទាំងនេះ មិនត្រូវ បញ្ជូនទៅអោយភាគីទី ៣ ដោយគ្មានការយល់ព្រមជាលាយលក្ខណ៍អក្សររបស់ភាគីដែលផ្តល់ឡើយ ។

**មាត្រា ១០.-**

រដ្ឋភាគីត្រូវអនុញ្ញាតអោយស្ថាប័នដែលពាក់ព័ន្ធ ដើម្បីចងក្រង ចរចា មកចូលរួមក្នុងការចុះហត្ថលេខា លើកិច្ចព្រមព្រៀងជំនួយយុត្តិធម៌ទៅវិញទៅមកក្នុងរឿងក្តីព្រហ្មទណ្ឌ និងរដ្ឋប្បវេណី ក្នុងគោលបំណងបង្កើតមូល ដ្ឋាននិងម៉ាស៊ីនរ៉ាប់រងកិច្ចសហការទ្វេភាគីក្នុងការស្រាវជ្រាវ ការស៊ើបអង្កេត ការចោទប្រកាន់ និងការជំនុំជំរះ ចំពោះ បទល្មើសទាំងឡាយដែលពាក់ព័ន្ធប្រទេសទាំងពីរ រួមទាំងបទល្មើសនៃការជួញដូរស្ត្រី និងកុមារផងដែរ ។

**ផ្នែកទី V  
ការធ្វើមាតុភូមិនិវត្តន៍ និង សហបាវណកម្ម**

**មាត្រា ១១.-**

១- ភាគីទាំងពីរត្រូវប្រើប្រាស់ផ្លូវការទូត ដើម្បីរៀបចំការធ្វើមាតុភូមិនិវត្តន៍ដែលត្រូវបានគេជួញដូរ ។

*Aur*

៤

២- ការធ្វើមាតុភូមិនិរុត្តន៍ដែលត្រូវបានគេជួញដូរ ត្រូវរៀបចំឡើងយ៉ាងឆាប់ មានសុវត្ថិភាព និង គោរពនូវសេចក្តីថ្លៃថ្នូររបស់ពួកគេ និងប្រព្រឹត្តទៅក្នុងផលប្រយោជន៍ដ៏ល្អបំផុត ទៅតាមលក្ខណ៍ និងនយោបាយ របស់រដ្ឋភាគីនីមួយៗ ស្របទៅតាមច្បាប់អន្តរជាតិ និងការអនុវត្តជាក់ស្តែង ។

៣- ក្នុងពេលធ្វើមាតុភូមិនិរុត្តន៍ ជនរងគ្រោះត្រូវបានជួយលើផ្នែកមនុស្សធម៌ពីរដ្ឋភាគីទាំងពីរ ។

**មាត្រា ១២.-**

១- ក្នុងករណីចាំបាច់ ភាគីនីមួយៗត្រូវបង្កើតក្រុមការងារដែលមានសមាសភាពពិតណាស់អាជ្ញាធរមាន សមត្ថកិច្ចរបស់ខ្លួន ដើម្បីរៀបចំដំណើរការធ្វើមាតុភូមិនិរុត្តន៍សំរាប់ជនរងគ្រោះដោយសារការជួញដូរ ។

២- ក្រុមការងារនៃរដ្ឋភាគីនីមួយៗ មានការទទួលខុសត្រូវ ដូចតទៅ :

- រៀបចំការធ្វើមាតុភូមិនិរុត្តន៍ សំរាប់ជនដែលត្រូវបានគេជួញដូរ
- អនុវត្តដំណើរការ ការធ្វើមាតុភូមិនិរុត្តន៍ដែលត្រូវបានគេជួញដូរ នៅពេលដែលបានរៀបចំរួច
- ធានាការពារសន្តិសុខដល់ជនដែលត្រូវបានគេជួញដូរនៅក្នុងដំណើរការធ្វើមាតុភូមិនិរុត្តន៍

៣- ក្រុមការងារនៃរដ្ឋភាគីទាំងពីរ ត្រូវបានកោះអញ្ជើញចូលរួមកិច្ចប្រជុំនៅពេលដែលមានសំណូមពរ ។ ពេលវេលា និងទីកន្លែងប្រជុំ ត្រូវបានការយល់ព្រមពីរដ្ឋភាគីទាំងពីរ ។

**មាត្រា ១៣.-**

១- រដ្ឋភាគី ត្រូវខិតខំឱ្យអស់លទ្ធភាព ដើម្បីសំរេចបាននូវការធ្វើសមាហរណកម្មប្រកបដោយសុវត្ថិ ភាព និងមានប្រសិទ្ធិភាពចំពោះជនរងគ្រោះដោយសារការជួញដូរ ទៅក្នុងក្រុមគ្រួសាររបស់គេ និងសហគមន៍ ដើម្បីឱ្យគេទទួលបាននូវសេចក្តីថ្លៃថ្នូរ សេរីភាព និងការទុកចិត្តលើខ្លួនឯង ។

២- ក្នុងគោលបំណងនេះ រដ្ឋភាគីត្រូវចាត់វិធានការសមស្របនានា ដើម្បីសំរេចបាននូវគោលដៅ ដូចតទៅ:

- ជំនួយលើផ្នែកសង្គមកិច្ច សុខាភិបាល ចិត្តសាស្ត្រ និងការគាំទ្រចាំបាច់ផ្សេងៗទៀតត្រូវតែ ផ្តល់អោយជនរងគ្រោះដោយសារការជួញដូរ និងគ្រួសាររបស់គេ ជាពិសេសចំពោះអ្នកដែលឆ្លងជម្ងឺកាមរោគ ក្នុងនោះរួមទាំងជម្ងឺ ឬមេរោគអេដស៍ផង
- ស្ត្រី និងកុមាររងគ្រោះដោយសារការជួញដូរ ពុំត្រូវទទួលការរើសអើងពីសង្គម ឬរងការ ធ្វើអោយអាម៉ាស់ដោយសារស្នាកស្នាមអាស្រូវនោះឡើយ

6

AW

ស្រប ។

**ផ្នែកទី VI**

**ស្ថាប័នអនុវត្ត**

**មាត្រា ១៤.-**

រដ្ឋាភិបាលនៃព្រះរាជាណាចក្រកម្ពុជា ចាត់តាំងក្រសួងកិច្ចការនារីកម្ពុជា ហើយរដ្ឋាភិបាលនៃសាធារណរដ្ឋសង្គមនិយមវៀតណាម ចាត់តាំងក្រសួងសន្តិសុខសាធារណៈវៀតណាម ជាស្ថាប័នអនុវត្តកិច្ចព្រមព្រៀងនេះ ដោយមានក្រុមការងារដែលមានតំណាងមកពីក្រសួងនានាជាជំនួយការ ។

**មាត្រា ១៥.-**

ស្ថាប័នអនុវត្ត មានការទទួលខុសត្រូវដូចខាងក្រោម ៖

១- បង្កើតយុទ្ធសាស្ត្រ គោលការណ៍សំរាប់ដឹកនាំ រចនាសម្ព័ន្ធចាត់តាំង និងផ្នែកចាំបាច់ផ្សេងៗទៀតដើម្បីអនុវត្តកិច្ចព្រមព្រៀងនេះ រាយការណ៍ជូនគណៈកម្មការរួមនៃកិច្ចសហប្រតិបត្តិការទ្វេភាគី រវាងប្រទេសកម្ពុជា និងប្រទេសវៀតណាម ក្នុងកិច្ចប្រជុំប្រចាំឆ្នាំ

២- លើកឡើងនូវអនុសាសន៍ដៅអោយមានការរីកចំរើនទៅទៀត នូវកិច្ចសហប្រតិបត្តិការជួយគ្នាទៅវិញទៅមក ក្នុងការប្រយុទ្ធប្រឆាំងនឹងការជួញដូរស្ត្រី និងកុមារ

៣- ពិនិត្យឡើងវិញ និងវាយតម្លៃលើការអនុវត្តនីកិច្ចព្រមព្រៀងនេះរៀងរាល់ ២ ឆ្នាំម្តង ដើម្បីយកជាបទពិសោធន៍សំរាប់ឆ្នាំបន្តបន្ទាប់ទៀត

៤- ដោះស្រាយជម្លោះដែលទាក់ទងដល់ការបកស្រាយ ឬការអនុវត្តកិច្ចព្រមព្រៀងនេះតាមរយៈការចរចា។ ក្នុងករណីមិនអាចព្រមព្រៀងគ្នាតាមរយៈការចរចានោះ ជម្លោះទាំងនោះត្រូវរាយការណ៍ជូនរដ្ឋាភិបាលនៃភាគីទាំងពីរដើម្បីដោះស្រាយ

៥- សម្រេចលើការបង្កើត ចាត់ចែង និងដឹកនាំប្រតិបត្តិការនៃក្រុមការងារដូចមានចែងក្នុងប្រការ ១២ នៃកិច្ចព្រមព្រៀង ។

២

Am



ផ្នែកទី VII : អវសានប្បញ្ញត្តិ

មាត្រា ១៦..

១- កិច្ចព្រមព្រៀងនេះ អាចធ្វើវិសោធនកម្ម ឬបន្ថែមទៀតបាន ដោយឈរលើមូលដ្ឋាននៃការយល់ព្រម ជាលាយលក្ខណ៍អក្សររបស់ភាគីទាំងពីរ ។ មាត្រា និងប្រការទាំងឡាយដែលបានឯកភាពដោយភាគីទាំងពីរសំរាប់ ធ្វើវិសោធនកម្ម ឬបន្ថែម ត្រូវចាត់ទុកជាផ្នែកមួយនៃកិច្ចព្រមព្រៀងនេះ ហើយមានសុពលភាពដូចគ្នានឹងកិច្ចព្រម ព្រៀងនេះ ។

២- កិច្ចព្រមព្រៀងនេះ ត្រូវមានសុពលភាពនៅពេលដែលបានទទួលនូវសេចក្តីជូនដំណឹងជាលាយលក្ខណ៍ អក្សរបញ្ជាក់ថា ភាគីទាំងពីរបានបញ្ចប់នូវនីតិវិធីផ្ទៃក្នុងខាងផ្លូវច្បាប់ សំរាប់ការចូលជាធរមាននៃកិច្ចព្រមព្រៀង នេះ ។ កិច្ចព្រមព្រៀងនេះមានសុពលភាពរយៈពេល ៥ ឆ្នាំ និងត្រូវបានពន្យារពេលជាស្វ័យ ប្រវត្តិសំរាប់រយៈពេល ៥ ឆ្នាំបន្ទាប់ លើកលែងតែភាគីមួយបានជូនដំណឹងទៅភាគីម្ខាងទៀតតាមផ្លូវការទូត ក្នុងបំណងបញ្ចប់នូវសុពល ភាពនៃកិច្ចព្រមព្រៀងយ៉ាងតិចរយៈពេល៣ ខែ មុនថ្ងៃដែលកិច្ចព្រមព្រៀងត្រូវបានបញ្ចប់ ។

៣- ការបញ្ចប់កិច្ចព្រមព្រៀងនេះ មិនត្រូវធ្វើអោយប៉ះពាល់ដល់នីតិវិធី ដែលផ្តើមអនុវត្តមុនការបញ្ចប់ កិច្ចព្រមព្រៀងនេះឡើយ ។


៤- កិច្ចព្រមព្រៀងនេះ ធ្វើនៅហាណូយ ថ្ងៃទី ១០ ខែ តុលា ឆ្នាំ ២០០៥ ជាពីរច្បាប់ដើម ក្នុងមួយច្បាប់មានភាសា ខ្មែរ វៀតណាម និងអង់គ្លេស ហើយភាសាទាំងបីមានតម្លៃស្មើគ្នាខាងផ្លូវច្បាប់ ។ ក្នុងករណីមានការបកស្រាយមិន ស្របគ្នា អត្ថបទជាភាសាអង់គ្លេសត្រូវយកជាភាសាគោល ។

តារាងរដ្ឋាភិបាលកម្ពុជា

តារាងរដ្ឋាភិបាលនៃសាធារណរដ្ឋសង្គមនិយមវៀតណាម



ចេប៊ូបណ្ឌិត អ៊ុន គន្ធារាជី  
រដ្ឋមន្ត្រីក្រសួងកិច្ចការនារី



ឧត្តមសេនីយ៍ ឡេ ហុនហាញ់  
រដ្ឋមន្ត្រីក្រសួងសន្តិសុខសាធារណៈ

៦

